

Sammy Bartolo u New Cuorey

- Is-Suċċessi

"CD Album ġdid"

Joe S. Grech.

Naħseb li ħafna minna niftakru f'dawk id-diski sbieħ Maltin li kienu nħargu mill-grupp Malti New Cuorey u l-kantant tagħhom Sammy Bartolo fil-bidu tas-snin 70. Is-suċċess tal-popolarità ta' dawn id-diski għadu jinħass fostna sal-lum, u naħseb li għad jibqa' għaż-żmien li ġej.

Għalkemm il-grupp m'għadux jiffunzjona, il-membri tiegħu għadhom attivi fil-mużika sal-lum, għajr il-mibki kantant Sammy Bartolo, li mar jiltaqa' mal-Hallieq, propju għoxrin sena ilu, fit-22 ta' Novembru 1997.

Kos kemm jgħaddi ż-żmien... Meta tħares lura, issib li din l-esperjenza għandha ħamsa u erbghin sena! Hu ta' sodisfazzjon għalija, li Sammy u jien konna l-pedamenti ta' dan is-suċċess.

Żmien li konna għadna żagħżagħ, u għalina l-mużika kienet tiġi qabel kull haġa oħra. Is-suċċess li għamilna biex sirna popolari kien propju bejn 1-1972 u 1-1978. Konna ħriġna 8 kanzunetti fuq erbgha diski *vinyl*, għax dak ż-żmien is-CDs ma kienux jeżistu.

Is-sena li għaddiet, bl-għajjnuna kbira li sibt mill-familja tiegħi, iproducejt CD album ġdid bl-isem "New Cuorey l-Antiki". Uzajt ir-*recordings* originali ta' meta ħriġnihom l-ewwel darba fis-sebghinijiet. Dawn ġew *remastered* mill-ġdid, jiġifieri rranġajna b'dedikazzjoni u b'reqqa l-ħoss biex jinstemgħu tajjeb fuq l-apparat modern tal-lum.

Fuq dan is-CD "New Cuorey l-Antiki" insibu:

1. Vietnam
2. The Girl I Had
3. Il-Bajja tal-Mellieħa
4. Bħal daż-Żmien Konna Flimkien
5. L-Aħħar Bidwi f'Wied il-Għasel
6. Riviera Blu
7. Id-Dgħajsa tal-Latini
8. Baby Where Are You Tonight

Min hu intiż u jħobb il-mużika, se japprezza l-interpretazzjoni tal-vuċi eċċezzjonali tal-mibki Sammy Bartolo, kif ukoll l-istrumenti tal-mużiċisti, mużika li giet irrekordjata *live*, minn artisti ġenwini, li poġġew il-kanzunetta Maltija qabel kull interess

personali. Permezz ta' dan l-album se nkomplu ngħożzu l-ħoss originali u t-tifkira tal-grupp New Cuorey, u l-kantant tagħhom il-mibki Sammy Bartolo, meta kienu fl-aqwa tagħhom.

New Cuorey, 1972 kienu:

Sammy Bartolo: Kantant

Joe S. Grech: Kitarra u Bass (Kompożitur)

Joe Bartolo: drums

Paul Abela (Mro): Orgni u Pjanu (Kompożitur)

CD ieħor li jien kont ħriġt fl-2010, bl-isem "Joe S Grech - New Cuorey Instrumentals" jinkludi 17-il diska strumentali tan-New Cuorey, li jien interpretajt fuq il-kitarra. Dan l-album intlaqa' tajjeb ħafna, u minbarra li fih interpretazzjonijiet rilassanti, qed jintuza wkoll għal skopijiet edukattivi.

Din is-sena, peress li jaħbat l-għoxrin sena anniversarju mill-mewt ta' Sammy, huwa bix-xieraq li qiegħed nerga' nippublika s-CD Album li kien tant għal qalb Sammy u li konna ħriġna f'it xhur qabel Sammy ħalliena fl-1997, bl-isem "Sammy Bartolo -New Cuorey - il-Bajja tal-Mellieħa". Qed ngħid li ħa nerga' nippublika, għaliex il-kopji li konna ħriġna fl-1997 kienu nbieghu kollha.

Dan is-CD ġdid ħa jinkludi l-istess 16-il kanzunetta, u magħhom qed inżid *bonus track* 'ġdida', bl-isem "Tislina lil Sammy Bartolo". Kont ktibt din id-diska fuq kliem ta' Alfred C. Sant, meta Sammy kien ħalliena. Giet interpretata minn diversi kantanti Melleħin, fosthom it-tfal ta' Sammy, fil-*musical* "Imħabba fuq il-Għolja", li sar il-Mellieħa fl-2010.

L-*albums* originali ta' Sammy Bartolo u New Cuorey li wieħed jista' jsib jixtri bħalissa huma:

Joe S. Grech New Cuorey Instrumentals (2010)

New Cuorey l-Antiki (2016)

Sammy Bartolo u New Cuorey - Is-Suċċessi (2017)
Album Gdid.

Min jixtieq jixtri kopja originali ta' dawn l-*albums* jista' jikkuntattja lil Joe S. Grech fuq:

Mobile - 9983 8477 jew b' *email* fuq newcuorey@gmail.com.